


بچوں کے لیے بائبل  
پیشکش

حزقی ایل: رویاؤں والا انسان



مصنف : Edward Hughes

تمثیل کار: Lazarus ; Alastair Paterson

مطابقت : Ruth Klassen

مترجم : Jamil Thomas

پروڈیوسر : Bible for Children  
[www.M1914.org](http://www.M1914.org)

©2021 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔




مدتوں قبل، بڑے لشکروں نے یہوداہ پر حملہ کیا، خدا کے بہت سے لوگوں کو واپس  
بابل اسیری میں لیجاتے ہوئے۔




گھروں سے دُور، یہ یہودی دریائے خابور کے کنارے رہتے تھے۔  
اُن کے درمیان اک خُدا کا خادم، حزقی ایل تھا۔



ایک دن، خُدا نے حزقی ایل کو ایک رویادی۔ خُدا کا جلال ایک  
بڑی روشنی میں چار آتشی جانداروں کی صورت میں ظاہر ہوا۔ ہر ایک  
کے چار چہرے اور چار پر تھے۔ اُن کے اوپر ایک خوبصورت تخت تھا،  
چمکتے کمان کی روشنی سے بھرا ہوا تھا۔ جب حزقی ایل نے اُسے دیکھا تو وہ  
اپنے چہرے کے بل گرا۔



خُدا حُزقی ایل سے بات کرتا ہے، ”اے آدمزاد میں تجھے بنی اسرائیل کے پاس یعنی اس باغی قوم کے پاس جس نے مجھ سے بغاوت کی ہے بھیجتا ہوں۔“ ایک ہاتھ، ایک طومار پکڑے ہوئے نمودار ہوا۔ ”اس طومار کو نکل جا“، خُدا فرماتا ہے، ”اور جا کر اسرائیل کے خاندان سے کلام کر۔“ کیا ہی عجیب حکم تھا!




لیکن حُزقی ایل فرمانبرداری کرتا، طومار نکل جاتا ہے اور چلا جاتا ہے۔



خُدا کا رُوح حزقی ایل کو اُٹھاتا  
ہے اور اُسے ایک جگہ دریائے  
خوبار کے پاس رہنے والے  
اسیر یہودیوں کے پاس لیجاتا  
ہے۔ سات دن تک وہ وہاں  
بیٹھتا جہاں وہ بیٹھتے تھے، جو  
اُس نے دیکھا اُس پر حیران  
ہوتے ہوئے۔ پھر خُدا حزقی  
ایل کو پہرے دار بنا دیتا ہے۔  
اُسے بدکار لوگوں کو خبردار  
کرنا تھا کہ وہ خُدا کی  
نافرمانی نہ کریں۔





حزقی ایل بہت سے عجیب باتیں کرتا ہے تاکہ خُدا کا کلام لوگوں پر واضح کر سکے۔  
وہ مٹی کی ایک اینٹ کے ٹکڑے پر یروشلیم کی تصویر بناتا ہے۔ بہت سے لوگ اُس کے  
کندھوں پر سے دیکھ رہے تھے جب وہ یروشلیم کے گرد ایک بڑے لشکر کی صورت بنا  
رہا تھا۔ وہ بتا رہا تھا کہ خُدا کا پاک شہر جلد تباہ کر دیا جائے گا۔






اسرائیل، شمالی بادشاہی ۳۹۰ برس تک خُدا کی نافرمانی کرتی ہے اور یہوداہ، جنوبی بادشاہی ۴۰ برس کیلئے۔ اسی لئے اسرائیل تباہ کر دیا گیا تھا اور یہوداہ جلد ہی گرے گا۔ خُدا حزقی ایل کو کہتا ہے کہ وہ اپنے بائیں طرف ۳۸۹ دنوں کیلئے لیٹ جائے، پھر اپنے دائیں طرف ۴۰ دنوں کیلئے تاکہ لوگوں کو اُن کے گنہگاروں کے برسرِ یاد کرا سکے۔



تاہم، لوگ سوچنا شروع کر دیتے ہیں کہ حزقی ایل نہایت عجیب انسان تھا۔ وہ ایسا سب کچھ کرتا ہے جو خُدا اُس کو کرنے کیلئے کہتا ہے۔ ایک دن وہ اپنے بال کاٹ لیتا ہے اور اُن کا ایک تہائی جلا دیتا ہے۔ یہ اس بات کو سمجھانا تھا کہ جب بابل کے لشکر شہر پر حملہ کریں گے تو یروشلیم کے لوگوں کی ایک تہائی بیماری اور کال سے مر جائے گی۔




حزقی ایل اپنے بالوں کا ایک اور تہائی لیتا ہے اور اُسے تلوار سے کاٹتا ہے۔ یہ اس بات کو سمجھانا تھا کہ ایک تہائی لوگ دشمن کی تلوار سے مارے جائیں گے۔ آخری تہائی حزقی ایل ہو ا میں بکھیر دیتا ہے۔ لیکن وہ چند بال اپنے لباس میں سی لیتا ہے اس نشان کے طور پر کہ خدا اپنے کچھ لوگوں کو محفوظ رکھے گا اور انہیں واپس وعدے کی سر زمین میں بھیجے گا۔




یہ دلیر نبی اسیر یہودیوں کو بتاتا ہے کہ معاملات اور خراب ہونگے،  
ویسے بہتر نہیں جس کی وہ اُمید رکھتے ہیں۔ لوگ حزقی  
ایل سے ناراض ہو جاتے ہیں، لیکن وہ خُدا کا کلام  
سُناتا رہتا ہے۔ ایک دن، جب وہ اسرائیل کے  
بُزرگوں کیساتھ بیٹھا تھا، خُدا حزقی ایل  
کو ایک رو یاد دیتا ہے۔ رو یا میں،  
خُدا اُسے اُس کے بالوں سے  
پکڑ کر اُٹھاتا ہے اور یروشلیم ک  
ی ہیکل میں لیجاتا ہے۔




ہیکل میں، خُدا حُزقی ایل کورینگنے والی چیزیں، ناپاک جانور اور بُت دیکھاتا ہے۔ یہ کبھی بھی خُدا کی ہیکل میں نہیں ہونے چاہئے تھے۔



راہنما خُدا کے بجائے اُن کی پرستش کر رہے تھے۔ خُدا حزقی ایل کو یہ بھی دیکھاتا ہے کہ  
اُس کا جلال ہیگل سے جا رہا تھا اور وہ تباہ ہو جائے گی۔ جب رو یا ختم ہوئی، تو حزقی ایل نے  
یہودیوں کو اس کی بابت بتایا۔






جو کچھ خدا نے کہا سچ ہوا۔ یروشلیم تباہ کیا گیا۔ بہت سے لوگ ہلاک ہوئے۔ جو یہودی جو بابل میں اسیر تھے جب انہوں نے یہ سنا تو حیران ہوئے کہ آیا خدا نے اپنے لوگوں کو ہمیشہ کیلئے چھوڑ دیا ہے۔




لیکن خُدا نے اپنے نبی کو ایک اور پیغام دیا۔ وہ حزقی ایل  
کو سُوکھی ہڈیوں سے بھری ہوئی ایک  
وادی میں لیکر گیا۔







”ابنِ آدم، کیا یہ ہڈیاں زندہ رہ سکتی ہیں؟“ خُدا حُزقی ایل سے پوچھتا ہے۔ ”اے خُداوند خُدا تو جانتا ہے،“ حُزقی ایل جواب دیتا ہے۔ یقیناً سُوکھی ہڈیاں دوبارہ زندہ نہیں ہو سکتیں۔




خداوند کہتا ہے، ”این ہڈیوں سے نبوت کرو اور ان سے کہو، ’اے سُوکھی ہڈیوں، خداوند کے کلام کو سُنو! تو تم جیتی رہو گی،‘“۔ جب اُس نے فرمانبرداری کی، حزقی ایل ایک بڑی آواز سُنتا ہے۔ آپ کے خیال میں یہ کس سے پیدا ہوئی ہو گی؟




جب نبی اُن کو تعجب سے دیکھا تو ہڈیوں سے بدن بننا شروع ہو گئے۔




پھر، اُن پر گوشت آیا۔




اور جلد نے اُن کو ڈھانپ لیا، لیکن اُن میں کوئی دم نہ تھا۔




خداوند کہتا ہے، ”نبوت کر، اے ابنِ انسان اور کہہ، ’چاروں طرف سے ہوا آئے،  
اے دم، ان میں دم پھونک تاکہ یہ جیتے رہیں‘۔“ جب حزقی ایل نے ایسا کیا، تو ان  
میں جان آئی۔ وہ جیتے ہوئے اور اپنے پیروں پر کھڑے ہو گئے۔ ایک بڑے لشکر نے  
اب وادی کو بھر دیا۔



خُدا جانتا تھا کہ بابل میں یہودی نا اُمیدی محسوس کر رہے تھے جب یروشلیم کا زوال  
ہوا۔ وہ حزقی ایل کی رویا کے ذریعے پیغام بھیجتا ہے۔ ”یہ ہڈیاں بیمارے اسرائیل کا  
گھرانہ ہے“، خُدا فرماتا ہے۔ ”میں اپنا رُوح تم میں انڈیلوں گا اور تمہیں تمہاری  
سر زمین میں رکھوں گا۔“



خُدا کی طرف سے کیا ہی اُمید کا عظیم پیغام ہے! خُدا کے حزقی ایل کے ذریعے وعدے پورے ہوئے جب یہودی بعد میں اپنی سر زمین کو واپس لوٹے۔ وہ جانتے تھے کہ خُداوند خُدا انہیں گھر لایا ہے۔ خُدا کا کلام ہمیشہ پورا ہوتا ہے۔





حزقی ایل: رویاؤں والا انسان

ایک کہانی جو خدا کے کلام، بائبل مقدس میں سے ہے

حزقی ایل

”تیری باتوں کی تشریح نور بخشتی ہے۔“

زبور 130:119





بائبل کی کہانی ہمیں ہمارے عجیب خدا کے  
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے  
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں  
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں  
اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں  
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:  
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا  
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند  
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں  
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

